

Extra No. 73



सत्यमेव जयते

# The Gujarat Government Gazette

EXTRAORDINARY

PUBLISHED BY AUTHORITY

Vol. LXIV ]

WEDNESDAY, MARCH 1, 2023 / PHALGUNA 10, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧લી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના સામાન્ય વહીવટ વિભાગના તારીખ: ૫મી ડિસેમ્બર, ૨૦૨૦ના જાહેરનામા ક્રમાંક: જાએસ/૨૦૨૦/૩૮/આરએસકે/૧૨/૨૦૧૭/૧૭૪૧૪૮/આર.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

The Section Officer, Class II in the Gujarat Public Service Commission Recruitment Rules, 2020.

ગુજરાત જાહેર સેવા આયોગમાં, સેક્શન અધિકારી, વર્ગ ૨, ભરતી નિયમો, ૨૦૨૦

સંબંધી

જાહેરનામું

સામાન્ય વહીવટ વિભાગ

સચિવાલય, ગાંધીનગર, પમી ડિસેમ્બર, ૨૦૨૦

ભારતનું સંવિધાન.

**ક્રમાંક:** જીએસ/૨૦૨૦/૩૮/આરએસકે/૧૨/૨૦૧૭/૧૭૪૧૪૮/આર:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ગુજરાત જાહેર સેવા આયોગમાં, સેક્શન અધિકારી, વર્ગ ૨-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ગુજરાત જાહેર સેવા આયોગમાં, સેક્શન અધિકારી, વર્ગ ૨, ભરતી નિયમો, ૨૦૨૦ કહેવાશે.

૨. ગુજરાત જાહેર સેવા આયોગમાં, સેક્શન અધિકારી, વર્ગ ૨-ની જગા ઉપરની નિમણૂક,-

- (ક) (૧) જેણે ગુજરાત જાહેર સેવા આયોગમાં, નાયબ સેક્શન અધિકારી, વર્ગ ૩ના સંવર્ગમાં ઓછામાં ઓછું સાત વર્ષ સુધી કામ કર્યું હોય;
- (૨) ઠરાવેલી ખાતાકીય પરીક્ષા પાસ કરી હોય;
- (૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, વિચારણાના ક્ષેત્રની અંદર બઢતી માટે યોગ્ય ગણાવા માટે "સારા"નો આધારચિહ્ન ધરાવતી વ્યક્તિની બઢતીથી કરવી જોઈશે;

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

- (ખ) (૧) જેણે ગુજરાત જાહેર સેવા આયોગમાં, નાયબ સેક્શન અધિકારી, વર્ગ ૩ના સંવર્ગમાં ઓછામાં ઓછું પાંચ વર્ષ સુધી કામ કર્યું હોય;
- (૨) ગુજરાત જાહેર સેવા આયોગમાં, સેક્શન અધિકારી, વર્ગ ૨ ની જગા ઉપર બઢતી માટેની ઠરાવેલી ખાતાકીય પરીક્ષા પાસ કરી હોય;
- (૩) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલ તેને સમકક્ષ લાયકાત ધરાવતો હોવો જોઈશે;
- (૪) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય; અને
- (૫) સરકાર દ્વારા ઠરાવેલા નિયમો અનુસાર ખાસ સ્પર્ધાત્મક પરીક્ષા પાસ કરી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, વિચારણાના ક્ષેત્રની અંદર બઢતી માટે યોગ્ય ગણાવા માટે "સારા"નો આધારચિહ્ન ધરાવતી વ્યક્તિની ખાસ સ્પર્ધાત્મક પરીક્ષાના પરિણામના આધારે બઢતીથી કરવી જોઈશે;

- (ગ) તે હેતુ માટે યોજવામાં આવેલી સ્પર્ધાત્મક પરીક્ષાના પરિણામના આધારે કરવી જોઈશે.
૩. સેક્શન અધિકારી, વર્ગ ૨ ની જગા પરની નિમણૂક, નિયમ ૨-ના પેટા-નિયમો (ક), (ખ) અને (ગ) માં જોગવાઈ કરવામાં આવેલી ભરતીની પદ્ધતિઓ અનુસાર અનુક્રમે ૬: ૧: ૧ ના પ્રમાણમાં કરવી જોઈશે.
૪. નિયમ ૨-માં જણાવેલી જગા ઉપર સ્પર્ધાત્મક પરીક્ષાના પરિણામના આધારે નિમણૂકને પાત્ર થવા માટે ઉમેદવાર,-
- (ક) ૩૫ વર્ષથી વધુ ઉંમરનો હોવો જોઈશે નહિ;
- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલ તેને સમકક્ષ લાયકાત ધરાવતો હોવો જોઈશે;
- (૨) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;
- (૩) ગુજરાતી અથવા હિન્દી અથવા બંનેનું પૂરતું જ્ઞાન ધરાવતા હોવા જોઈશે.
૫. સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.
૬. સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવી જોઈશે અને તાલીમમાં પરીક્ષા પાસ કરવી જોઈશે.
૭. સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવી જોઈશે.
૮. સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, સરકારે ઠરાવેલા નિયમો અનુસાર ખાતાકીય પરીક્ષા અને હિન્દી અથવા ગુજરાતી અથવા તે બંને પરીક્ષા પાસ કરવી જોઈશે.
૯. સ્પર્ધાત્મક પરીક્ષાના પરિણામના આધારે અથવા બદલીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવી જોઈશે અને તેવી પરીક્ષા પાસ કરવી જોઈશે.
૧૦. સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, સરકાર દ્વારા ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવા જોઈશે.

ગુજરાતના રાજ્યપાલના હુકમથી અને તેમના નામે,

આનંદ બિહોલા,  
સરકારના નાયબ સચિવ.

-----

